

APPENDICE: BANTUMA YA MANAKA YA KUDIKOTISA

Bansangu ya me tala manaka ya kudikotisa sambu na bantu ya kele na manaka ya luyantiku

Mambu ya me tala manaka na nge ya kudikotisa

- Nge mpi bamfumu fwete wakana sambu na kusala manaka ya kudikotisa na yina me tala kuvukana na nge na manaka ya luyantiku. Mutindu nge ke vukana na manaka ya luyantiku fwete sadisa nge na kubaka mayele ya me fwana ya ndinga ya Norvège, kuzaba mutindu mambu ke tambulaka na Norvège, kubaka diplome ya me fwana mpi kuzaba mbote-mbote mutindu mambu ya kisalu ke salamaka awa. Lukana kele ya kusadisa nge na kudikotisa na nge na luzingu ya Norvege mpi kubaka kimpwanza na mambu ya mbote.

Kuzaba mayele, makuki, mpi ngangu na nge

- Na ntwala ya kuyantika manaka na nge ya kudikotisa, nge kele ti nswa mpi mukumba ya kusala mambu sambu bo zaba mayele, makuki, mpi ngangu na nge. Yo ta sadisa na kuzaba mayele na nge ya ndinga mpi banzo-nkanda ya nge me kotaka, bisalu ya nge me salaka mpi mayele ya nkaka ya mfunu ya nge kele na yo.

Lusadisu sambu na kisalu

- Nge kele ti nswa mpi mukumba ya kubaka lutwadisu sambu na kisalu. Lusadisu sambu na kisalu ta pesa nge bansangu yin ata sadisa nge na kusala manaka ya mbote sambu na kisalu mpi kulonguka.

Mambu ya kele na manaka na nge ya kudikotisa.

- Manaka na nge ya kudikotisa fwete vanda ti lukanu ya nsuka mpi lukanu ya Norvège, manaka ya kulonguka, ntalu ya bangonda yina nge ta vukana na manaka yai mpi mambu ya nge lenda funda. Manaka na nge fwete salama na kutadila banzo-nkanda ya nge me salaka, kisalu ya nge me salaka, mayele ya nge na bisalu ya ke na kusalama to bansangu ya nkaka ya mfunu.

Manaka ya luyantiku fwete vanda ti mambu yai:

- a) malongi ya ndinga ya Norvege
- b) malongi ya siansi ya luzingu
- c) malongi ya ke tadila mayele ya kuzingila
- d) mambu ya me tala kisalu mosi ya nge me zaba to banzo-nkanda ya nge salaka.

Muntu ya ke vukana yina ke ti bana ya ke ti bamvula na nsi ya 18 fwete landa malongi ya ke tadila mutindu ya kusansa bana.

Manaka ya luyantiku fwete banda mvula ya mvimba mpi ntangu yonso.

Balukanu na nge ya nsuka

- Bamfumu fwete tula lukanu ya nsuka sambu na kuvukana na nge na manaka ya luyantiku. Na kati ya mambu ya bo ke tadilaka sambu na kuzaba lukanu ya nsuka, bo ke tadilaka banzo-nkanda yina nge me salaka.

Norwegian goal

- Bantu ya ke vukana na malongi ya ndinga ya Norvège fwete lungisa nivo mosi buna ya mayele ya ndinga Norvège. Bamfumu ya bwala mpi ya provense fwete zikisa nde bo ke zitisa bantuma sambu muntu ya bo ke sadila kuzaba mambu na mutindu ya me fwana sambu na bwala.

Kolandila mpi kutadila manaka na nge ya kudikotisa

- Na ntangu bo ke longa nge, bamfumu fwete sala balukutakanu ti nge sambu na kuzaba mutindu manaka na nge ya kudikotisa nge ke tambula. Kana nge ke landa ve manaka na nge ya kudikotisa, to kana nge ke zola kusala mwa bansoba na manaka na nge, nge fwete solula ti muntu ya ke tadila diambu na nge kukonda kuingila.

Keti nge ke zola kufunda diambu mosi ya me tala manaka na nge ya kudikotisa?

- Nge fwete tinda diambu ya kufunda na yina me tala bansiku mpi mambu ya kele na manaka na nge ya kudikotisa

Kana nge ke zola kuzabisa susi na nge, nge fwete:

- Tinda diambu ya kufunda na nsungi ya bamposo tatu banda kilumbu ya nge bakaka lukanu ya ke tadila manaka na nge ya kudikotisa
- Tinda diambu na nge na bamfumu ya bwala yina bakaka lukanu ya me tala manaka na nge ya kudikotisa
- Sonika mambu yina nge ke yangisa nge
- Nge fwete tula maboko na diambu ya nge ke funda

Mumonisi lenda funda mpi diambu mosi na zina na nge. Sambu muntu mosi kuvanda mumonisi na nge mpi kufunda diambu mosi sambu na nge, nge fwete pesa yandi nswa ya kusonika ya kusala diambu yina. Nswa fwete tendula mambu yina mumonisi na nge fwete sala sambu na nge. Kana nge kele avoka, nge kele ve ti mfunu ya kubaka nswa.

Na wapi nge lenda zwa bansangu mingi ya me tala manaka ya kudikotisa?

Bansangu mingi ya me tala manaka ya kudikotisa kele na Nsiku ya Luyantiku ya Norvege. Nsiku ya kele ti mikanda kele na www.imdi.no mpi site [Intrenet ya Mayele ya Norvege](#).

Chance ya mbote na kulonguka na nge!